

श्री. ए. के. झाडे, भारतीय प्रशासकीय सेवा यांच्या सह व्यवस्थापकीय संचालक, महाराष्ट्र राज्य मार्ग परिवहन महामंडळ पदावरील प्रतिनियुक्तीच्या अटी/शर्ती विहित करण्याबाबत.

महाराष्ट्र शासन

गृह विभाग

शासन निर्णय क्र. एसटीसी १२०७-सीआर-१०९/परि-१
मंत्रालय, मुंबई-४०० ०३२, दिनांक : ०२ जानेवारी, २००८

वाचा :- १) अपर मुख्य सचिव (सेवा) साप्रवि यांचे क्र. एईओ ११०७/१०/५/२००७/दहा, दि. ७ सप्टेंबर, २००७ चे अ.शा.पत्र.

२) सचिव, म.रा.मा.प.म., मुंबई यांचे पत्र क्र. राप/सचि/सह व्य.स./कार्यभार/३०२, दि. १७.९.२००७ चे पत्र

शासन निर्णय :- श्री. ए. के. झाडे, भारतीय प्रशासकीय सेवा यांची वपरोक्त संदर्भ क्र. (१) वरील अ.शा.पत्रातील आदेशान्वये सहव्यवस्थापकीय संचालक, महाराष्ट्र राज्य मार्ग परिवहन महामंडळ, या पदावर प्रतिनियुक्तीने पदस्थापना करण्यात आली आहे. त्या अनुषंगाने शासन असे आदेश देत आहे की, श्री. ए. के. झाडे, भारतीय प्रशासकीय सेवा यांच्या सह व्यवस्थापकीय संचालक या पदावरील प्रतिनियुक्ती बाबतच्या अटी/शर्ती पुढीलप्रमाणे विहित करण्यात येत आहेत :-

१) प्रतिनियुक्तीचा कालावधी : श्री. ए. के. झाडे हे दि. १७.९.२००७ (मध्यात्रपूर्व) पासून महाराष्ट्र राज्य मार्ग परिवहन महामंडळात स्वीयेतर सेवेत प्रतिनियुक्तीवर असतील मात्र -

- जर त्यांची सेवा लोकसेवेच्या हिताच्या दृष्टीने शासनास आवश्यक वाटली, तर त्यांना स्वीयेत्तर सेवेतून केव्हाही परत बोलावण्याचा हक्क शासनास असेल.
- त्यांच्या सेवेची आवश्यकता महाराष्ट्र राज्य मार्ग परिवहन महामंडळास नसेल, तर ते त्यांना शासन सेवेत परत पाठवू शकतात. मात्र, ज्या दिनांकापासून तसे करावयाचे असेल, त्याच्या कमीत कमी ३ महिने अगोदर शासनास कळविणे आवश्यक राहील.

२) वेतन :- श्री. ए. के. झाडे हे सदर प्रतिनियुक्तीच्या कालावधीत सह व्यवस्थापकीय संचालक हे पद धारण करतील. सदर कालावधीत ते भारतीय प्रशासन सेवेतील सुधारीत वेतनश्रेणी रु. १२,७५०-३७५-१६५०० या वेतनश्रेणीमध्ये वेतन घेतील. त्यांच्या वार्षिक वेतनवाढी मंजूर करण्याबाबतचे आदेश शासनाच्या सामान्य प्रशासन विभागाकडून (का.१ अ) निर्गमित करण्यात येतील.

३) प्रतिनियुक्ती भत्ता :- श्री. ए. के. झाडे, भा.प्र.से. यांना प्रतिनियुक्तीच्या सदर कालावधीत शासन निर्णय साप्रवि/क्र.भाप्रसे ३०९४/(३८२) नऊ, दिनांक २.२.१९९५ अन्वये निर्गमित केलेल्या आदेशानुसार रु. २५०/- ५००/- या कमाल मर्यादेच्या अधिन राहून दरमहा मूळ वेतनाच्या ५%-१०% दराने प्रतिनियुक्ती भत्ता महाराष्ट्र राज्य मार्ग परिवहन महामंडळ देईल. मात्र मूळ वेतन अधिक प्रतिनियुक्ती भत्ता ही रक्कम रु. १६,५००/- हून अधिक होता कामा नये तसेच सदर कालावधीत त्यांना जरी त्यांच्या अंतिम वेतन प्रमाणपत्रानही तसे नमूद केले असले तरी विशेष वेतन अनुज्ञेय असणार नाही.

४) महागाई भत्ता :- श्री. ए. के. झाडे यांना प्रतिनियुक्तीच्या कालावधीत, अखिल भारतीय सेवा अधिकाऱ्यांना वेळोवेळी ज्या दराने महागाई भत्ता अनुज्ञेय असेल त्या दराने महागाई भत्ता अनुज्ञेय असेल.

५) स्थानिक पुरक भत्ता :- श्री. ए. के. झाडे, यांना राज्य शासनाच्या नियमानुसार / आदेशानुसार वेळोवेळी अनुज्ञेय असेल, त्या दराने स्थानिक पुरक भत्ता अनुज्ञेय असेल.

६) निवासस्थान किंवा त्याऐवजी घरभाडे भत्ता :- श्री. ए. के. झाडे यांना प्रतिनियुक्तीच्या कालावधीत त्यांच्या पदास साजेसे निवासस्थान महाराष्ट्र राज्य मार्ग परिवहन महामंडळ देईल. तथापि, महामंडळ त्यांना योग्य असे निवासस्थान देऊ शकत नसेल आणि त्यांच्या ताब्यात प्रतिनियुक्तीवर जाण्यापूर्वी शासकीय निवासस्थान असेल, तर ते शासकीय निवासस्थान प्रतिनियुक्तीच्या कालावधीत आपल्या ताब्यात ठेवू शकतात. मात्र प्रतिनियुक्तीवर गेल्याच्या दिनांकापासून पहिले ३ महिने त्यांना विहित सामान्य दराने व त्यानंतर आर्थिक दराने शासकीय निवासस्थानाचे अनुज्ञप्ती शुल्क व सेवाशुल्क भरणे आवश्यक आहे. महाराष्ट्र राज्य मार्ग परिवहन महामंडळ यांच्या नियमानुसार त्यांना भाडेरहित तत्वावर निवासस्थान देय असेल, तर त्याचा लाभ श्री. ए. के. झाडे ह्यांना घेता येईल.

प्रतिनियुक्तीच्या सदर कालावधीत त्यांच्या ताब्यात शासकीय किंवा संस्था यांचे निवासस्थान नसेल, तर त्यांना राज्य शासनाच्या नियमानुसार वेळोवेळी अनुज्ञेय असलेला घरभाडे भत्ता अनुज्ञेय असेल.

७) पदग्रहण अवधी, वेतन आणि बदली प्रवास भत्ता :- श्री. ए. के. झाडे यांना त्यांची स्वीयेत्तर सेवेत बदली झाल्यानंतर आणि तेथून परत आल्यानंतर, अशा दोन्ही वेळेच्या पदग्रहण अवधीमध्ये त्यांचे वेतन व प्रवासभत्ता, तो अधिकारी ज्या शासनाच्या सेवेत असताना स्वीयेत्तर सेवेत गेला असेल, ते शासन किंवा स्वीयेत्तर सेवेतून आल्यानंतर ज्या शासनाच्या सेवेत जाणार असेल ते शासन त्यांच्या संबंधित नियमानुसार महाराष्ट्र राज्य मार्ग परिवहन महामंडळ देईल.

८) प्रतिनियुक्तीच्या कालावधीत कर्तव्यार्थ केलेल्या प्रवासाकरीता प्रवासभत्ता :- श्री. ए. के. झाडे ह्यांना स्वीयेत्तर सेवेत रुजू झाल्यानंतर कर्तव्यार्थ कराव्या लागणाऱ्या प्रवासाकरीता राज्य शासनाच्या संबंधित नियमान्वये किंवा त्या संस्थेच्या नियमान्वये यापैकी ज्याचे नियम अधिक फायदेशीर असतील त्या नियमानुसार प्रवासभत्ता आणि दैनिक भत्ता अनुज्ञेय असेल.

१) (अ) रजा :- श्री. ए. के. झाडे ह्यांना प्रतिनियुक्तीच्या कालावधीत अखिल भारतीय सेवा (रजा), नियम १९५५ हे नियम लागू असतील. प्रतिनियुक्तीच्या कालावधीत त्यांना नैमित्तिक रजा व्यतिरिक्त इतर रजा मंजूर करण्यास शासन (सा.प्र.वि./का.१०) सक्षम असेल. स्वीयेत्तर सेवेच्या कालावधीत अथवा सेवा निवृत्तीच्या वेळेस घेतलेल्या रजेच्या कालावधीबद्दल द्यावयाच्या रजा वेतनाचा व कोणताही स्थानिक पूरक भत्त्यावरील संपूर्ण खर्च महाराष्ट्र राज्य मार्ग परिवहन महामंडळास सोसावा लागेल.

(ब) प्रसूतिरजा :- लागू नाही.

१०) विकलांगता रजेबद्दल रजा वेतन :- स्वीयेत्तर सेवेत किंवा अशा सेवेमुळे आलेल्या विकलांगतेबद्दल मंजूर करण्यात येणाऱ्या रजेच्या संबंधात, अशी विकलांगता स्वीयेत्तर सेवा संपल्यानंतर उघडकीस आली, तरी सुध्दा रजा वेतन देण्यात महाराष्ट्र राज्य मार्ग परिवहन महामंडळ जबाबदार असेल, अशा रजा वेतनाचा खर्च त्या संस्थेकडून वसूल करण्यात येईल.

११) रजा वेतन व निवृत्तीवेतन अंशदाने :- श्री. ए. के. झाडे ह्यांच्याबाबत रजा वेतन व निवृत्तीवेतन अंशदान हे शासनाने (सा.प्र.वि.) कळविलेल्या दराने महाराष्ट्र राज्य मार्ग परिवहन महामंडळ हे शासनाकडे (सा.प्र.वि./का.१अ) प्रत्येक आर्थिक वर्षाच्या समाप्तीपासून १५ दिवसांच्या आत किंवा जर स्वीयेत्तर सेवा आर्थिक वर्ष संपण्यापूर्वी समाप्त झाली असेल, तर स्वीयेत्तर सेवा समाप्तीनंतर भरणा करील. ह्या रकमा दोन वेगवेगळ्या डिमांड ड्राफ्टद्वारा (पहिला रजा वेतनाच्या रकमेचा व दुसरा निवृत्तीवेतन अंशदानाच्या रकमेचा) लेखा अधिकारी, सामान्य प्रशासन विभाग/का.१अ, मंत्रालय, मुंबई-४०० ०३२ यांच्याकडे पाठविणे आवश्यक आहे. सदर डिमांड ड्राफ्ट्स बृहन्मुंबईतील कोणतीही अनुसूचित बँकेचे व लेखा अधिकारी, सामान्य प्रशासन विभाग/का-१ अ, मंत्रालय, मुंबई या नावे काढलेले असणे आवश्यक आहे. सदर रकमा पुढील लेखा शिर्षाखाली जमा दर्शविण्यात याव्यात.

अ) रजा वेतन :- "००७० इतर प्रशासकीय सेवा-०६-इतर सेवा -८००-इतर जमा रकमा (नऊ) अखिल भारतीय सेवेतील जे अधिकारी स्वीयेत्तर प्रतिनियुक्तीवर आहेत, त्यांच्याबाबत रजा वेतन अंशदान (००७००११६)".

ब) निवृत्ती वेतन अंशदान :- "००७१-निवृत्तीवेतन व इतर सेवा निवृत्ती व इतर सेवानिवृत्ती लाभ यांच्या वूली संबंधातील अंशदान वसूलीच्या रकमा-०१-नागरी-१०१-अंशदान व अंशदाने (एक) स्वीयेत्तर सेवा अधिकारी (००७१००१२)".

टीप :- प्रतिनियुक्तीच्या कालावधीत उपरोक्त रकमाचा भरणा करण्यास विलंब झाल्यास महाराष्ट्र राज्य मार्ग परिवहन महामंडळ विलंब कालावधीत इंडात्मक व्याज भरण्यास जबाबदार राहिल.

१२) नैमित्तिक रजा :-

श्री. ए. के. झाडे ह्यांना प्रतिनियुक्तीच्या कालावधीत राज्य शासनाच्या नियमानुसार नैमित्तिक रजा उपभोगता येईल. प्रतिनियुक्तीच्या कालावधीत नैमित्तिक रजा मंजूर करण्यास, संस्थेच्या कार्यकारी प्रमुखास दुय्यम असलेल्या अधिकाऱ्यांना संस्थेचे कार्यकारी प्रमुख व संस्थेच्या कार्यकारी प्रमुखास संबंधित मंत्रालयीन विभाग सक्षम असेल.

१३) रजा प्रवास सवलत :-

श्री. ए. के. झाडे ह्यांना अखिल भारतीय सेवा (रजा प्रवास सवलत) नियम, १९६८ मधील तरतुदीनुसार रजा प्रवास सवलत मिळण्याचा हक्क असेल. ह्याबाबतचा खर्च महाराष्ट्र राज्य मार्ग परिवहन महामंडळ ह्या संस्थेस सोसावा लागेल. तथापि, शासन पृष्ठांकन सा.प्र.वि. दि. २३.३.२००१ व शासन परिपत्रक दि. ५.३.२००२ अनुसार रजा प्रवास सवलत दि. २.३.२००१ पासून २ वर्षासाठी स्थगित करण्यात आली आहे. तथापि, १.३.२००१ या दिनांकास ज्या अधिकाऱ्यांची सेवानिवृत्तीसाठी २ वर्षापेक्षा कमी सेवा शिल्लक आहे अशा अधिकाऱ्यांना उपरोक्त आदेशातील तरतुदींच्या अधीन राहून सूट देण्यात आली आहे.

त्यांना प्रतिनियुक्तीच्या कालावधीत नैमित्तिक रजा वगळता अन्य प्रकारची रजा मंजूर करण्यास शासन (सा.प्र.वि.) सक्षम असल्यामुळे त्या कालावधीत रजा प्रवास सवलत मंजूर करण्यासही शासन (सा.प्र.वि./का.१०) सक्षम असेल.

१४) वैद्यकीय सवलती :-

श्री. ए. के. झाडे यांना अखिल भारतीय सेवा (वैद्यकीय देखभाल) नियम, १९५४ मधील तरतुदीनुसार वैद्यकीय सुविधाचा लाभ अनुज्ञेय असेल. त्यावरील खर्च महाराष्ट्र राज्य मार्ग परिवहन महामंडळास सोसावा लागेल. मात्र, सदर संस्थेचे त्यांच्या कर्मचाऱ्यांसाठी वैद्यकीय सवलती देण्याबाबत वेगळे नियम असतील आणि त्याचा लाभ श्री.ओ. पी. गुप्ता हे घेऊ इच्छित असतील तर प्रतिनियुक्ती कालावधीत त्या नियमांचा लाभ देण्याबाबत विकल्प देण्याचे स्वातंत्र्य त्यांना असेल.

१५) भविष्य निर्वाह निधी :-

श्री. ए. के. झाडे ह्यांनी प्रतिनियुक्तीच्या कालावधीत अखिल भारतीय सेवा (भविष्य निर्वाह निधी) नियम, १९५५ मधील तरतुदीनुसार भविष्य निर्वाह निधीची मासिक वर्गणी दरमहा त्यांच्या वेतनातून भरणे आवश्यक आहे. ही वर्गणी "८००५ राज्य भविष्य निर्वाह निधी-०१-नागरी-१०४-अखिल भारतीय सेवा भविष्य निर्वाह निधी (८००५ ००३६ २०)" या लेखा शिर्षाखाली जमा दर्शविण्यात यावी. सदर रकमेचा धनादेश त्यांचे भविष्य निर्वाह निधी खाते महालेखापाल (लेखा व अनुज्ञेयता) एक/दोन, महाराष्ट्र, मुंबई/नागपूर यापैकी ज्या महालेखापालाकडे असेल त्या महालेखापालांच्या नावे काढून भविष्य निर्वाह निधी अनुसूचिसह त्यांच्याकडे पाठविण्यात यावा.

प्रतिनियुक्तीच्या कालावधीत त्यांना त्यांच्या भविष्य निर्वाह निधी खात्यातून परतावा प्राप्त / ना-परतावा अग्रिम मंजूर करण्यास शासन (सा.प्र.वि.) सक्षम असल्यामुळे याबाबतचे अर्ज सा.प्र.वि./का.९, मंत्रालय, मुंबई यांच्याकडे मंजूरीसाठी पाठविण्यात यावेत.

१६) विभागीय चौकशी :- श्री. ए. के. झाडे ह्यांच्या विरुद्ध विभागीय चौकशीबाबत, अखिल भारतीय सेवा (शिस्त व अपिल), नियम १९६९ हे नियम लागू असतील. प्रतिनियुक्तीवर असताना त्यांच्याविरुद्ध विभागीय चौकशी करावयाची असेल तर त्यांना शासन सेवेत प्रत्यावर्तीत करण्यात येईल. यासंबंधी कारवाई अंतर्गत त्यांना शासनाने निर्लंबित केल्यास निर्लंबनाधीन कालावधीत त्यांना शासन निर्वाह भत्ता देईल. मात्र निर्वाह भत्त्याची रक्कम महाराष्ट्र राज्य मार्ग परिवहन महामंडळाकडून वसूल करण्यात येईल.

१७) बोनस किंवा सानुग्रह अनुदान :- श्री. ए. के. झाडे यांना बोनस किंवा सानुग्रह अनुदान अनुज्ञेय नाही. महाराष्ट्र राज्य मार्ग परिवहन महामंडळाच्या नियमानुसार जरी त्यांना बोनस अथवा सानुग्रह अनुदान अनुज्ञेय असले, तरी ते त्यांना स्वीकारता येणार नाही.

१८) गट विमा योजना :- श्री. ए. के. झाडे ह्यांच्या बेतनातून दरमहा रु. १२०/- इतकी रक्कम राज्य / केंद्र शासकीय कर्मचारी गट विमा योजनेच्या वर्गणीपोटी महाराष्ट्र राज्य मार्ग परिवहन महामंडळ दरमहा वसूल करील आणि ही रक्कम धनादेशाद्वारे महालेखापाल (लेखा व अनुज्ञेयता) एक, महाराष्ट्र, मुंबई यांचेकडे पाठविला, ही रक्कम

अ) केंद्र शासकीय कर्मचारी गट विमा (सदस्याबाबत)

(८५६८ - सस्पेन्स अकाउंटस-१२३/ऑल इंडिया सर्व्हिसेस ऑफिसर्स ग्रुप इन्शुरन्स स्कीम रिकव्हरीज टोवर्डस, सेंट्रल गव्हर्नमेंट एम्प्लॉईज ग्रुप इन्शुरन्स स्कीम मेड ऑप्लीकेबल टू आयएसएस ऑफिसर्स बॉर्न ऑन दि महाराष्ट्र केडर-सबक्रोप्शन आयएस (८६५८०३८७) किंवा,

ब) राज्य शासकीय कर्मचारी गट विमा (सदस्याबाबत)

"८११-इन्शुरन्स अँड पेन्शन फंड व इन्शुरन्स अँड पेन्शन फंड स्टेट गव्हर्नमेंट एम्प्लॉईज ग्रुप इन्शुरन्स फंड", या लेखाशिर्षाखाली जमा दर्शविण्यात यावी.

(केंद्र शासकीय कर्मचारी गट विमा / राज्य शासकीय कर्मचारी गट विमा योजनेची वर्गणी कपात करताना संबंधित अधिकाऱ्याने वरील कोणत्या योजनेचे सदस्यत्व स्विकारले आहे त्याची खातरजमा करून घ्यावी.)

सदर वर्गणी भरण्यास विलंब करण्यात आल्यास विलंब कालावधीत दंडनीय दराने व्याज आकारण्यात येईल.

१९) मोटार कार :- श्री. ए. के. झाडे ह्यांच्या प्रतिनियुक्तीच्या कालावधीत वापरासाठी महाराष्ट्र राज्य मार्ग परिवहन महामंडळ त्यांना वाहन उपलब्ध करून देईल. सदर वाहनाचा खाजगी वापर पुढील अटीच्या अधीनतेने त्यांना करता येईल.

अ) वाहनाचा खाजगी वापर दरमहा २५० किलोमीटरहून अधिक होता कामा नये. यासाठी त्यांना वेळोवेळी विहित करण्यात येणाऱ्या दराने भाडे संस्थेस द्यावे लागेल.

ब) शासन निर्णय वित्त विभाग, क्र. टीआरए-१०९०/प्र.क्र.३२०/९०/एसईआर-५, दि. १७.१०.१९९० अन्वये निर्गमित केलेल्या आदेशानुसार वाहनाच्या खाजगी वापरास परवानगी असेल. मात्र संबंधित आदेशात वेळोवेळी ज्या सुधारणा केल्या जातील, त्या सुधारणाही वाहनाच्या खाजगी वापराबाबत आपोआप असतील.

२०) कर्ज आणि अग्रिम :- श्री. ए. के. झाडे ह्यांना प्रतिनियुक्तीच्या कालावधीत भविष्य निर्वाह निधी परतावा प्राप्त / ना-परतावा अग्रिम, घरबांधणी अग्रिम, मोटार कार अग्रिम, वैयक्तिक संगणक अग्रिम, मंजूर करण्यास शासन (सा.प्र.वि.) स्क्षम असेल. याबाबतचे त्यांचे अर्ज सामान्य प्रशासन विभाग / का.-९, मंत्रालय, मुंबई यांच्याकडे मंजूरीसाठी पाठविण्यात यावे. महाराष्ट्र राज्य मार्ग परिवहन महामंडळ यांनी त्यांना सदर अग्रिम मंजूर करू नयेत.

२१) प्रतिनियुक्तीवर असताना रजेवरून अथवा प्रशिक्षणावरून परत आल्यानंतर नियुक्ती :- श्री. ए. के. झाडे हे प्रतिनियुक्तीच्या कालावधीत रजेवर गेले किंवा प्रशिक्षणासाठी गेले आणि ते धारण करीत असलेल्या पदावर अन्या अधिकाऱ्यांची नियुक्ती करण्यात आली आणि रजेवर अथवा प्रशिक्षणावरून परत आल्यानंतर त्यांची नियुक्ती अन्य पदावर करण्यात आली तर रजावेतन, वेतन, पदग्रहण अवधी, शक्तीचा खोळंबा कालावधी धारण करेपर्यंतच्या दिनांकापर्यंत महाराष्ट्र राज्य मार्ग परिवहन महामंडळ करील.


२२) निवासी शिपायाऐवजी रोखभत्ता :- महाराष्ट्र राज्य मार्ग परिवहन महामंडळात प्रतिनियुक्तीच्या कालावधीत श्री. ए. के. झाडे यांच्या निवासस्थानी शिपाई दिला नसल्यास व श्री. ए. के. झाडे ह्यांना प्रतिनियुक्तीवर जाण्यापूर्वी निवासी शिपायाऐवजी रोखभत्ता अनुज्ञेय असल्यास किंवा महाराष्ट्र राज्य मार्ग परिवहन महामंडळातील अधिकाऱ्यांना निवासी शिपायाऐवजी रोखभत्ता अनुज्ञेय असल्यास त्यांना प्रतिनियुक्तीच्या कालावधीत त्याच दराने निवासी शिपायाऐवजी रोखभत्ता अनुज्ञेय असेल. मात्र असा भत्ता घेण्यापूर्वी दरमहा अधिकाऱ्यांचे निवासी शिपाई देण्यात आलेला नाही, असे प्रमाणपत्र संबंधित अधिकाऱ्याने देणे आवश्यक राहील.

२३) शासनाने वेळोवेळी विहित केलेले नियम लागू करणे :- श्री. ए. के. झाडे ह्यांना प्रतिनियुक्तीच्या कालावधीत शासन वेळोवेळी जे नियम करीत किंवा जे कार्यकारी आदेश निर्गमित करील ते नियम/कार्यकारी आदेश लागू असतील.

२४) प्रतिनियुक्ती कालावधीत देशात / परदेशात प्रवास :- महाराष्ट्र राज्य मार्ग परिवहन महामंडळात प्रतिनियुक्तीवर असताना, सदर संस्थेच्या कामासंबंधात देशात कोठेही प्रवास करावयाचा झाल्यास शासनाच्या पूर्व परवानगीची आवश्यकता असणार नाही. मात्र संस्थेच्या कामाच्या संबंधात परदेशी जावयाचे असल्यास, शासनाची पूर्व परवानगी आवश्यक असेल. त्याचप्रमाणे संस्थेशी प्रत्यक्ष संबंध नसलेल्या शासकीय / निमशासकीय कामानिमित्त अथवा खाजगी संस्थांच्या समारंभासाठी देशांतर्गत प्रवास करावयाचा असल्यास, त्यासाठी शासनाची पूर्व परवानगी घेणे आवश्यक राहील.

२५) विहित अटी/शर्तीमध्ये समाविष्ट नसलेल्या अटी/शर्तीबाबत :- वर नमूद केलेल्या अटी/शर्तीमध्ये समाविष्ट नसलेल्या विशिष्ट अटी/शर्तीबाबत महाराष्ट्र शासन संवर्गातील भारतीय प्रशासन सेवा अधिकाऱ्यांना जे नियम, विनियम आणि कार्यकारी आदेश लागू असतील ते नियम, विनियम व कार्यकारी आदेश लागू असतील.

महाराष्ट्राचे राज्यपाल यांच्या आदेशानुसार व नावाने,


(स. सु. बाहणे)

कक्ष अधिकारी, गृह विभाग, महाराष्ट्र शासन.

प्रत,

सहालेखापाल (लेखा व अनुज्ञेयता/लेखापरिक्षण) महाराष्ट्र-१, मुंबई.
सहालेखापाल (लेखा व अनुज्ञेयता/लेखापरिक्षण) महाराष्ट्र-२, नागपूर.
सहालेखापाल (वाणिज्यिक लेखापरिक्षा), मुंबई
अधिदान व लेखा अधिकारी, मुंबई.
उपाध्यक्ष व व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई-८
सह व्यवस्थापकीय संचालक, महाराष्ट्र राज्य मार्ग परिवहन महामंडळ, मुंबई-८
सामान्य प्रशासन विभाग (कार्यासन १०, ९ व ९ अ), मंत्रालय, मुंबई-३२
वित्त विभाग (का.क्र.सेवा-२, सेवा-३, सेवा-५), मंत्रालय, मुंबई-३२.
महाव्यवस्थापक (क. व औ.स.), महाराष्ट्र राज्य मार्ग परिवहन महामंडळ, मुंबई-८
सचिव, महाराष्ट्र राज्य मार्ग परिवहन महामंडळ, मुंबई-८
निवड नस्ती.